



# बिहार गजट

## असाधारण अंक

### बिहार सरकार द्वारा प्रकाशित

20 आषाढ़ 1941 (श10)

(सं0 पटना 803) पटना, बृहस्पतिवार, 11 जुलाई 2019

सं0 27/आरोप-01-06/2019-8258/सां0प्र0  
सामान्य प्रशासन विभाग

संकल्प

21 जून 2019

श्रीमती नीतू सिंह, बि०प्र०से०, कोटि क्रमांक-1268/11, तत्कालीन उप सचिव, बिहार राज्य महिला आयोग, पटना (सम्प्रति निलंबित मुख्यालय आयुक्त कार्यालय, पटना प्रमंडल, पटना) के पद पर पदस्थापन के दौरान दायित्व निर्वहन में लापरवाही, अनुशासनहीनता एवं कर्तव्यहीनता आदि से संबंधित प्रतिवेदित आरोपों के लिए विभागीय संकल्प ज्ञापांक-1138 दिनांक 31.01.2017 द्वारा उन्हें निलंबित करते हुए उक्त आरोपों की वृहद जाँच हेतु विभागीय संकल्प ज्ञापांक-7618, दिनांक 21.06.2018 द्वारा विभागीय कार्यवाही संचालित की गयी तथा आयुक्त, पटना प्रमंडल, पटना को संचालन पदाधिकारी नियुक्त किया गया।

2. संचालन पदाधिकारी से प्राप्त जांच प्रतिवेदन में श्रीमती सिंह के विरुद्ध दायित्व निर्वहन में लापरवाही, अनुशासनहीनता एवं कर्तव्यहीनता बरते जाने का आरोप प्रमाणित बताया गया। तत्पश्चात संचालन पदाधिकारी से प्राप्त उक्त जाँच प्रतिवेदन की प्रति संलग्न करते हुए विभागीय पत्रांक-15590 दिनांक 07.12.2017 द्वारा श्रीमती सिंह से लिखित अभिकथन/अभ्यावेदन की माँग की गयी। इस क्रम में इनका लिखित अभिकथन (दिनांक 08.01.2018) प्राप्त हुआ।

3. अनुशासनिक प्राधिकार द्वारा प्रमाणित आरोपों से निहित संचालन पदाधिकारी से प्राप्त जांच प्रतिवेदन एवं श्रीमती सिंह से प्राप्त लिखित अभिकथन की समीक्षापरांत विभागीय संकल्प ज्ञापांक 12909 दिनांक 26.09.2018 द्वारा इन्हें निन्दन तथा तीन वेतन वृद्धि पर असंचयात्मक प्रभाव से रोक की लघु शास्ति अधिरोपित की गयी।

4. उक्त शास्ति पर पुनर्विचार करने एवं निलंबन अवधि के वेतन भुगतान हेतु उनके द्वारा क्रमशः दो आवेदन (दिनांक 12.11.2018 एवं दिनांक 06.12.2018) समर्पित किया गया। जिसमें उन्होंने अपने विरुद्ध लगाये गये आरोपों को मनगढ़ंत एवं बिना किसी साक्ष्य का बताते हुए विभागीय जांच के संचालन हेतु विहित प्रक्रिया का अनुपालन नहीं किये जाने के आधार पर स्वयं को आरोप मुक्त करने तथा निलंबन अवधि के लिए वेतन भुगतान करने का अनुरोध किया।

5. संचालन पदाधिकारी के जांच प्रतिवेदन, श्रीमती सिंह से प्राप्त पुनर्विचार आवेदनों तथा उपलब्ध अभिलेखों की अनुशासनिक प्राधिकार के स्तर पर समीक्षा के उपरांत यह स्पष्ट हुआ है कि उनके द्वारा पुनर्विलोकन अर्जी में किसी नये तथ्य का उल्लेख नहीं किया गया है अथवा कोई ऐसा तथ्य/साक्ष्य प्रस्तुत नहीं किया गया है जो विचारणीय हो।

अतएव उपर्युक्त वर्णित तथ्यों के आलोक में सम्यक विचारोपरांत श्रीमती नीतू सिंह, बि०प्र०से०, कोटि क्रमांक-1268/11, तत्कालीन उप सचिव, बिहार राज्य महिला आयोग के पुनर्विचार आवेदनों को अस्वीकृत करते हुए विभागीय संकल्प झापांक-12909 दिनांक 26.09.2018 द्वारा अधिरोपित दंड यथा निन्दन (वर्ष-2016-17) तथा तीन वेतन वृद्धि पर असंचयात्मक प्रभाव से रोक की शास्ति एवं श्रीमती सिंह के निलंबन अवधि के लिए जीवन निर्वाह भत्ता के अतिरिक्त कुछ भी देय नहीं होगा को यथावत रखा जाता है।

आदेश :- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा सभी संबंधित को भेज दी जाय।

बिहार-राज्यपाल के आदेश से,  
राम बिशुन राय,  
सरकार के अवर सचिव।

अधीक्षक, सचिवालय मुद्रणालय,  
बिहार, पटना द्वारा प्रकाशित एवं मुद्रित।  
बिहार गजट (असाधारण) 803 -571+10 डी0टी0पी0।  
Website: <http://egazette.bih.nic.in>